

اکابر علمائے دیوبند کی منتخب تپ سیرت، ایک تعارف

مفتی محمد جنید انور

رسول اکرم ﷺ کا ذکر خیر جب اور جس گھری ہو، تحریر میں ہو یا تقریر میں کیا جائے، ایک نعمت ہے۔ آپ ﷺ کی رسالت سے اس امت پر جو ظنیم اشان انعام ہوا ہے، اس کی نظر اس سے قبل کائنات میں نہیں مل سکتی اور یہ انعام اولاً و آخر کے لیے عام ہے۔ رسول اللہ ﷺ کی رسالت سے دنیا و آخرت کے مصالح کی تکمیل ہوئی ہے اور اس نعمت کی وجہ سے اللہ کا دین کامل ہو گیا، جس دین کو اللہ تعالیٰ نے اپنے بندوں کے لیے پسند فرمایا تھا۔ آپ ﷺ کی سیرت کا بیان اس امت کا ایسا محبوب اور مرغوب موضوع رہا ہے، جسے پڑھ کر اور سن کر طبیعتیں نہ سیر ہو سکی ہیں، نہ ہو سکیں گی۔ یہ اس لیے ہے کہ نبی کریم ﷺ کی سیرت عظیمہ ہر زمانے کے انسانوں کے لیے رہنمائی کا ذریعہ ہے اور آپ ﷺ کی حیات عظیمہ ایسی مثال ہے جس سے عام انسانوں کے حوصلے مل کے لیے بند ہو سکتے ہیں۔ اس میں کوئی مشکل نہیں کہ نبی کریم ﷺ کا ذکر مبارک اور آپ ﷺ کی سیرت مبارکہ کا بیان انتہائی بارکت اور باعثِ سعادت عمل ہے۔

سیرت محسن انسانیت ﷺ ایسا درجہ اور بارکت موضوع ہے جس پر دنیا کی ہر زندہ زبان میں کام ہوا ہے مگر اتنا کچھ لکھنے کے باوجود ابھی تک لکھنے والوں کی تلکی باقی ہے اور کیوں نہ ہو اس لئے کہ ربانی وعدہ ہے، ور فعال کذکر لہذا اس پر قیامت تک لکھا جاتا رہے گا۔ رسول اللہ ﷺ کی سیرت کا احاطہ کسی قلم کے بس کی بات ہے اور نہ کسی زبان کے اختیار میں۔ لکھنے والے اور کہنے والے تو محض حصول سعادت کے لیے زبان و قلم سے موتی بکھیرتے اور ستارے ابھارتے ہیں، مقصود صرف آپ ﷺ کی نسبت کی عظمت کا اظہار ہے۔ اس عظمت کے اظہار کی یہ کوشش نہ ختم ہونے میں آتی ہیں اور نہ سیرت کے انوار و برکات ختم ہوتے ہیں بلکہ فکر و نظر کی یہ قرح، وقت کے سفر کے ساتھ ساتھ نہ نئے رنگوں کے ساتھ جلوہ گر ہوتی جا رہی ہے۔ اردو زبان کو یہ امتیاز حاصل ہے کہ عربی، فارسی کے بعد سیرت رسول کے گوناگون گوشہ ہائے مبارکہ پر سب سے زیادہ اس زبان میں لکھا گیا ہے اور یہ سلسلہ ہنوز جاری ہے۔

سیرت النبی سے علماء دیوبند کا خاص ذوق وابستہ ہے۔ اس ضمن میں ان کا کام مختلف جہتیں رکھتا ہے۔ علمائے دیوبند

اور ان کے تربیت یافتہ ہل قلم حضرات نے سیرت کے مختلف موضوعات پر قلم انٹھایا ہے اور اپنی بساط کے مطابق سرو و درد عالم کی جادو داں سیرت کو بیان کرنے کی سعادت حاصل کی ہے۔ یہ ایک طویل سلسلہ ہے، ایک ایسا سلسلہ جس کے تابندہ نقش سے ہم آج بھی روشنی حاصل کر رہے ہیں اور یہ سلسلہ الحمد للہ تھا حال جاری ہے۔

ماہر تجسس الاول کی مناسبت سے اس مضمون میں ہم اکابر علمائے دیوبند کی منتخب کتب سیرت کا تعارف پیش کریں گے۔

آفتاً بُنُوتٌ /قاری محمد طیب (۱۹۸۳ء۔ ۱۸۹۷ء)

یہ کتاب ۱۹۶۱ء میں شائع ہوئی۔ حکیم الاسلام کی یہ کتاب سیرت کی کوئی باقاعدہ کتاب نہیں ہے، جس میں نبی کریم کی زندگی کے تمام حالات و واقعات ترتیب سے بیان کئے گئے ہوں۔ اس کتاب کی اصل بنیاد اور ڈھانچہ قرآنی آیت ”وَدَاعِيَا إِلَى اللَّهِ بِإِذْنِهِ وَسِرَاجَهُ مَدِيرًا“ کی تشریح و تمثیل پر استوار ہے۔ (آفتاً بُنُوتٌ /قاری محمد طیب / لاہور، ادارہ عثمانیہ، جلد اول، ۱۹۶۱ء / ص ۱۱) درحقیقت آپ کا مقصد اس آیت مبارکہ کو سیرت کا مأخذ ثابت کرنا ہے۔ یہ ایک تمثیل تحریر ہے۔ انتہائی سائنسی انداز میں مصنف علیہ الرحمۃ نے ماڈی آفتاً بُنُوتٌ اور اس کے چاندستاروں اور عالم کائنات پر اثرات کا جائزہ لیتے ہوئے روحاںی آفتاً بُنُوتٌ (نبی کریم سلی اللہ علیہ وسلم) کے اثرات کو واضح فرمایا ہے۔

اس کتاب میں حکیم الاسلام نے سیرت کے اساسی پہلوؤں کو اجاگر کیا ہے اور واضح کیا ہے کہ جس طرح احکام اور اصول کی بنیادیں ہمیں قرآن کریم سے ملتی ہیں، اسی طرح سیرت کی بنیادیں بھی بلا کسی مشکل و شبہ کے قرآن کریم سے ملتی ہیں۔ بنیادی طور پر اس میں مصنف نے قرآن کریم کی ایک آیت کی وضاحت فرمائی ہے اور بطور استدلال قرآن کریم کی دیگر آیات نیز احادیث نبویہ کو بھی لائے ہیں۔ بعض مقامات پر احادیث بلا حوالہ نقل کی گئی ہیں۔ کتب حدیث میں سے بطور مأخذ مسکوہ المصالح کو، تفاسیر میں سے تفسیر ابن کثیر اور روح المعانی اور اغاثات میں سے لسان العرب سے استفادہ کیا گیا ہے۔ نیز آفتاً بُنُوتٌ سے جو انقلاب عام برپا ہوا اور اس کے جواہرات ظاہر ہوئے اس کے لئے تورات اور انجیل سے بھی حوالہ دیا گیا ہے۔ نبی کریم کی شان بُنُوت کی ۵۷ تجليات (اصولی مثالیں) دکھا کر سیرت کی وضاحت کی گئی ہے اور ان تجليات کے ضمن میں بڑے لطیفانہ و حکیمانہ نکات برآمد کئے ہیں۔ اپنی نوعیت کے لحاظ سے یہ کتاب اردو کتب سیرت میں انفرادی شان کی حاصل ہے۔

بشاَرُ النَّبِيِّينَ، ہلمور خاتم الانبیاء والمرسلین /حضرت مولانا محمد ادیس کانڈھلوی

اس کتاب میں کتب سابق تورات، انجیل، زیور اور دیگر صحائف مثلاً حقوق، صحیفہ یسوعیہ اور کتاب دانیال میں نبی کریم سلی اللہ علیہ وسلم کی بُنُوت و رسالت سے متعلق جو بشارتیں مذکور ہیں انہیں معج کیا گیا ہے۔ ان بشارتوں کے حوالے سے علماء نصاریٰ نے ان پر جو اعتراضات بوجہ تقصیب و عناد کئے ہیں ان کے مفصل اور کافی شافی جوابات دیئے گئے ہیں۔

کتاب میں جمیع طور پر پچیس بشارتیں ذکر کی گئی ہیں۔ اس کا اولین ایڈیشن سن ۷۴۳۲ ہجری میں حیدر آباد کن (انڈیا) سے شائع ہوا۔ پاکستان سے اس کا اولین ایڈیشن سن ۵۰۵۰ ہجری میں اور دوسرا ایڈیشن اضافوں کے ساتھ سن ۱۳۸۷ ہجری میں منتظر عام پر آیا۔ اس کتاب کا انگریزی ترجمہ بھی کیا گیا ہے جسے دارالتصنیف لمینڈ، کراچی نے شائع کیا ہے۔

بلغ میتین (مکاتیب سید المرسلین) / مولا ناظر حضرت الرحمن سیوطہ راوی (۱۹۰۱ء - ۱۹۶۳ء)

مولانا نے یہ کتاب ۱۹۳۲ء میں اپنے عرصہ اسیری کے دوران ولی کی ڈسٹرکٹ جیل میں لکھی۔ کتاب آس حضرت مفتی جیلم کے فرائیں و مکاتیب پر مشتمل ہے۔ کتاب کو تین حصوں میں تقسیم کیا گیا ہے:

۱۔ اصول تبلیغ ۲۔ فرائیں سید المرسلین ۳۔ ننانج و عبر

پہلے حصے میں دین کی دعوت و تبلیغ اور اعلاءٰ کلۃ اللہ کا صحیح طریقہ اور اس کے اصول بیان کئے گئے ہیں۔ اس بات کو واضح کیا گیا ہے کہ دین کی نشر و اشاعت اور کلمہ حق کے اعلاءٰ حقیقی کا صحیح طریقہ کیا ہے؟ اور اسلام نے اس کے لئے کیا اصول وضع کئے ہیں؟ اس ٹھمن میں یہ بات بھی بتائی گئی ہے کہ دور حاضر میں مناظرے کا مروجہ طریقہ (جسے بالعموم دین کی ایک بڑی خدمت سمجھا جاتا ہے) کس حد تک اسلام کے مقرر کردہ اصول تبلیغ کی روشنی میں شرعی اور درست کہا جاسکتا ہے؟ مصنف علیہ الرحمۃ نے موجودہ طرق تبلیغ کی تحلیل کرنے کے بعد بتایا ہے کہ ان میں سے اکثر و بیشتر بلکہ سب طریقے غیر مسلم جماعتوں کے اختراعِ ذہنی کا نتیجہ ہیں اور یہ محض اس لئے اختراع کئے گئے تھے کہ وہ دوسرے ادیان اور ان کے پیشواؤں کی تحریر کر کے خود اپنے ادیان کے لئے پرده پوشی کا سامان کر سکیں اور دوسروں کو اس کا موقعہ نہ دیں کہ وہ ان کے دین باطل کی غلط تعلیمات کی طرف متوجہ ہو کر اس کے عیوب کا آشکارا کر سکیں۔

دوسرا حصہ فرائیں سید المرسلین کے زیر عنوان ہے۔ اس میں حضور پاک مفتی جیلم کے ان فرائیں و مکاتیب کو جمع کیا گیا ہے جو آپ مفتی جیلم نے اس زمانے میں مختلف ملکتوں کے سربراہان کے نام روشنہ فرمائے تھے۔ ان فرائیں کے ساتھ ان سے متعلق تاریخی و حدیثی حالات کو بیان کیا گیا ہے۔ کتاب کا یہ حصہ بہت زیادہ گہریم بالشان ہے۔ یہ حصہ ابتداء سے انتہا تک مصنف علیہ الرحمۃ کی وسیع النظری، دقیقی رسمی اور مہارتِ علمی کا منہ بولتی ثبوت ہے۔

تیسرا حصہ ننانج و عبر کے نام سے موسوم ہے۔ اس میں وہ تمام معربۃ الآراء مباحثت ہیں جو آپ حضرت مفتی جیلم کی دعوت اسلام اور پھر سلطانِ عالم جن کے نام یہ فرائیں ارسال کئے گئے تھے، ان کے اس دعوتِ نبوت کو قبول کرنے والے انکار کرنے سے پیدا ہوئے تھے۔ تبلیغ کا مفہوم، جہاد کی حقیقت، اس کے اصول و اسباب، تبلیغ مرتد، تکفیر اہل قبلہ، جزیری کی تعریف، اسلام اور اس کا نظام، اسلام کا دوسرے ادیان پر تفوق و امتیاز۔ یہ تمام وہ قابل قدر ابحاث ہیں جنہیں عقلی و نقی دلائل کی روشنی میں پوری شرح و بسط کے ساتھ کتاب کے اس آخری حصے میں بیان کیا گیا ہے۔

تیسرا حصہ میں ان ننانج و عبر کے ساتھ کتاب کے اس آخری حصے میں بیان کیا گیا ہے۔

کرنے کے بعد ان کے اس دعوت کو قبول کرنے یا عدم قبول کی بنابر پیدا ہوئے۔

تمدوین سیر و مغازی / مولانا قاضی اطہر مبارک پوری

اردو زبان میں سیر و مغازی کی تدوین و تالیف اور اس فن کی تاریخی حیثیت کے حوالے سے حضرت مولانا عبدالحافظ صاحب عرف قاضی اطہر مبارک پوری نے ”تدوین سیر و مغازی“ کے عنوان سے کتاب تحریر فرمائی۔ اس کتاب میں مصنف رحمۃ اللہ نے فن سیر و مغازی کے ابتدائی اور ارتقائی نقوش کو مسلسل منت، تحقیقی اور جان فشنی سے فراہم کرنے کی کوشش کی ہے۔ اردو زبان میں اپنے موضوع پر یہ اولین کتاب ہے جو پہلی صدی ہجری کے نصف آخر سے تیری صدی ہجری تک فن سیر و مغازی کے آغاز و ارتقا پر روشنی ڈالتی ہے۔ اس ضمن میں اس دور کے علمائے سیر و مغازی اور ان کی تصانیف کا ذکر کیا گیا ہے۔ اس کے ساتھ علم حدیث کی اس خاص نوع کے بارے میں ان کی تصنیفی، تعلیمی اور روایاتی خدمات کا جائزہ لیا گیا ہے۔ اس کتاب کا سب سے پہلا ایڈیشن شیخ الہند اکیڈمی، دیوبند، انڈیا سے سن ۱۴۰۰ھ (بہ مطابق ۱۹۸۰ء) میں شائع ہوا۔ پاکستان میں اسے دارالعلوم، لاہور سے سن ۲۰۰۵ میں شائع کیا گیا۔ پاکستانی اشاعت میں کتاب کی ابتدائیں فن سیر و مغازی کے حوالے سے پروفیسر عبد الجبار شاکر کا پرمغز مقدمہ شامل ہے۔ مصنف نے کتاب کو پانچ ابواب میں تقسیم کیا ہے۔

۱۔ سیر و مغازی تدوین سے پہلے: اس باب میں مصنف نے ابتدائیں سیر و مغازی کے لغوی و اصطلاحی معانی بیان کرنے کے بعد اس سے متعلق ابحاث اور مغازی کے چند خاص راویوں اور ان کے معیار کا تفصیلی تذکرہ کیا ہے۔ پھر آں حضرت صلی اللہ علیہ وسلم کے ۷۲ غزوہات اور ۷۵ سرایا کی تفصیلات کو جدولی انداز میں پیش کیا ہے۔ اس باب میں مصنف نے اصحاب المغاری اور اصحاب الحدیث کا فرق بیان کیا ہے اور ان کے روایتی معیار کو تضمین کیا ہے۔ مغازی کے کخصوصی راویوں کا بسط و تفصیل سے ذکر کرتے ہوئے اس بات کو تابت کیا ہے کہ عرب، دو و جاہلیت سے ہی اپنے ایام و وقایع کا تذکرہ بطور مفارخت کیا کرتے تھے۔ اسلام کے بعد غزوہات و سرایا کے ذکر اذکار نے اس آبائی مجدد و شرف کا مقام بجا طور پر حاصل کر لیا تو ان غزوہات و سرایا کا تذکرہ گھر گھر میں ہونے لگا، خصوصی مجلسوں اور دروس کی عمومی مجالس میں، پھر مساجد اس کا چرچا کر کے خیر و برکات کو حاصل کیا جانے لگا۔ ان مجالس میں سے مجلس القلادہ کا حال نہایت مؤثر پڑائے میں بیان کیا ہے۔

۲۔ سیر و مغازی کا تحریری سرمایہ: اس باب میں قرآن کریم کی ان سورتوں کے بارے میں ذکر ہے جن میں غزوہات کا ذکر آیا ہے، ان سورتوں کی طرف آپ نے اجمانی اشارہ کیا ہے کہ کن کن غزوہات کا ذکر کرن کن کن سورتوں میں ہوا ہے مثلاً غزوہ بدروسہ انفال میں، غزوہ احمد اور بدراں انصفری سورہ آل عمران میں، سرمایہ بن الحضری سورہ البقرہ میں وغیرہ وغیرہ۔ اسی حوالے سے عہد نبوی کی سولہ یادگار تحریروں کو بھی پیش کیا گیا ہے۔ جن میں کچھ مفصل ہیں اور کچھ غصہر ہیں نیز ہر تحریر کا

مستند مأخذ بھی ذکر کیا ہے۔

سے تدوین سیر و مغازی کی ابتداء چهلی صدی کے نصف آخر میں: اس باب میں چہلی صدی ہجری میں سیر و مغازی پر ہونے والے کام کے بارے میں تفاصیل موجود ہیں۔ مصنف کے مطابق اس صدی کے نصف آخر میں ہی عروہ بن زبیر، ابان بن سعید بن العاص اور ابن شہاب زہری نے اپنی اپنی کتب کو مدون کر دیا تھا لیکن نام موافق حالات و واقعات کی بنیاد پر وہ حفظ نہ رکھ سکیں۔

مصنف علیہ الرحمۃ نے سیر و مغازی کے دودوڑتائے ہیں۔ پہلا دور چہلی صدی کے نصف آخر سے اس کت اختتم تک ہے جب کہ اس میں باقاعدہ تصنیف و تالیف کا کام شروع نہیں ہوا تھا۔ پہلے دور کی چھ کتب اور سات رواۃ مغازی کے حالات تحریر کئے ہیں۔ دوسرے دور کا آغاز دوسری صدی کی ابتداء سے ہوا ہے۔ اس دور کی سات کتب اور سات رواۃ مغازی کا تفصیل اذکر کیا گیا ہے۔

۴۔ عُنْفُ شَهْرُولِ کے علمائے سیر و مغازی اور مصنفین: اس باب میں سیر و مغازی کے ماہرین و مصنفین کے حالات قلم بند کئے گئے ہیں۔ جن میں کوفہ کے نو، بصرے کے سات، واسط کے ایک، اور بغداد کے دویں مصنفین سیر و مغازی کے حالات اور ان کی بیش قیمت تصانیف کا تعارف دلکش انداز میں کروایا گیا ہے۔ ان کے علاوہ رے، مرد، نیشن، نیشا پور، جزیرہ، صنعا، دمشق، شام، مصر اور اندرس کے علماء اور ان کی تصانیف کا تعارف بھی کروایا گیا ہے۔

۵۔ سیر کی فتحی تدوین: اس باب میں سیر و مغازی کی فتحی تدوین پر روشنی ڈالی گئی ہے۔ اس ضمن میں امام محمد کی السیر الصغیر، السیر الکبیر، حسن بن زید الدلوی کی کتاب السیر، واقعی کی کتاب السیر اور داود بن علی اصفہانی، صالح بن اسحاق جرجی، محمد بن حسون تونخی وغیرہ کی کتب سیرت کی تفصیلات پیش کی گئی ہیں۔

اپنے موضوع کے لحاظ سے یہ کتاب ایک بلند پایہ تحقیقی کتاب کا مقام رکھتی ہے۔ سیر و مغازی کی تدوین کے حوالے سے انتہائی جاندار اور بہترین کتاب ہے۔ دست کتابت سے مزین اس کتاب کی پیش کش کا انداز اچھا ہے اور طباعت میں بھی سلیقہ مندی نمایاں ہے۔

خامنہ ائمہ بنی اللہ علیہ وسلم /مولانا محمد انور شاہ شمیری (۱۹۳۳ء تا ۱۸۷۵ء) /مترجم: مولا ناجم یوسف لدھیانوی ختم نبوت اسلام کا بنیادی عقیدہ ہے جس کا تعلق نبی کریم ﷺ کی رسالت اور ان پر نبوت کے سلسلے کے اختتام سے ہے۔ اس کتاب کا موضوع بھی عقیدہ ختم نبوت ہے۔ درحقیقت اس کتاب سے مصنف کے بنیادی مقصد دو تھے: (۱) عوام الناس میں نبی کریم ﷺ کی ذات کے حوالے سے ان کے خاتم ائمہ بنیان ہونے پر رائے عامہ کو بیدار کرنا اور حقائق سے آگاہ کرنا۔)

(۲) مرزا غلام احمد قادریانی کے دعائے نبوت کا باطل کرنا اور اس دعوے کی حقیقت کو اجاگر کرنا۔

یہ کتاب مولانا محمد انور شاہ کشیری کی آخری تصنیف ہے اور فارسی زبان میں ہے۔ اس کتاب میں بنیادی طور پر نبی کریم صلی اللہ علیہ وسلم کے خاتم النبین ہونے کے حوالے سے بحث کی گئی ہے۔ کتاب اپنے موضوع پر علوم و حقائق کا بہترین خزینہ ہے۔

اس کی اوپرین اشاعت ۱۳۵۳ھجری میں مجلہ علمی کراچی سے ہوئی۔ وہ سری اشاعت ۷۸ ۱۳۱۳ھجری میں ہوئی۔ اردو زبان میں اس کا سب سے پہلا ترجمہ مولانا عزیز الحق صاحب (استاد جامعہ ایمیل) نے کیا۔ بعد میں مولانا مناظر احسن گیلانی نے ترجمہ کیا جو موجودہ شائع نہ ہو سکا۔ اس کا تیرا ترجمہ حضرت مولانا یوسف بنوی کی تحریک پر مولانا محمد یوسف لدھیانوی نے کیا، جو بہترین انداز میں شائع ہو چکا ہے۔ چوتھا ترجمہ حضرت کشیری کے شاگرد عزیز مولانا ایوب صاحب عظیمی کے خلف الرشید مولانا حکیم عزیز الرحمن صاحب عظیمی نے کیا جو حضرت مولانا انظر شاہ مسعودی کے پیش لفظ کے ساتھ شائع ہو چکا ہے۔ یہ ترجمہ سن ۱۹۹۸ء میں مکتبہ فردوس، مکارم غفران، لکھنؤ سے شائع ہوا۔ چند سال قبل اس کتاب کا عربی ترجمہ بھی جامعہ امام انور سے شائع ہو چکا ہے۔ تعریف کا کام مولانا عبدالرشید صاحب مستوفی نے انجام دیا۔

کتاب کے چند مرکزی عنوانات یہ ہیں: ۱۔ نبوت اور منصب نبوت۔ ۲۔ ختم نبوت۔ ۳۔ خاتم النبین صلی اللہ علیہ وسلم۔ ۴۔ تفسیر آیت خاتم النبین۔ ۵۔ ختم نبوت اور قرآن کریم۔ ۶۔ ختم نبوت اور حدیث نبوی۔ ۷۔ اجماع امت اور ختم نبوت۔ ۸۔ ختم نبوت اور صوفیائے کرام۔ ۹۔ حضرت عیسیٰ علیہ السلام۔

اب شائع ہونے والی کتاب میں اس کے منتشر مضافات کی تجویب کردی گئی ہے۔ کتاب میں موجود آیات، احادیث اور دیگر اقتباسات باحوال ہیں۔ کتاب کے آخر میں آیات، احادیث، اسماء اور اماکن کا اشاریہ بھی شامل ہے۔ کتابیات کی فہرست بھی مہیا کی گئی ہے۔ کتاب کو عام قاری کے لئے آسان بنانے کی خاطر فارسی متن اور اردو ترجمے کو الگ الگ کر دیا ہے اور دونوں میں مطابقت پیدا کرنے کے لئے پوری کتاب کو ۲۳۰ فقرہوں میں تقسیم کر دیا گیا ہے۔ قابل توضیح مقامات پر تشریح کے زیر عنوان شرح کی گئی ہے۔

خاتم النبین /قاری محمد طیب (۱۹۸۳ء - ۱۹۸۹ء)

یہ تصنیف بھی سیرت خاتم النبین پر نہیں بلکہ مسئلہ ختم نبوت کے بارے میں چند بنیادی عناوین و موضوعات کا جام مرقع ہے۔ (خاتم النبین /قاری محمد طیب / لاہور، ادارہ عثمانی، ص ۸۳) یہ کتاب ۱۹۶۱ء میں شائع ہوئی۔ اس کتاب کا مرکزی نکتہ یہ ہے کہ تمام انبیاء علیہم السلام کے امتیازی اوصاف آپ صلی اللہ علیہ وسلم کے واسطے سے تھے اور نبی کریم کی ذات میں پچھلے تمام انبیاء علیہم السلام کے کمالات و امتیازات مجتمع ہو گئے ہیں۔ پچاسی صفات پر مشتمل یہ ایک مختصر مگر جامع اور بلیغ کتاب ہے۔ اس کی امتیازی خصوصیت یہ بھی ہے کہ اس میں مصنف علیہ الرحمة ایک ایسے لکھنے کو زیر بحث لاتے ہیں جس میں بظاہر تضاد نظر آتا ہے اور وہ یہ کہ نبی کریم صلی اللہ علیہ وسلم خاتم النبین ہونے کے ساتھ اولین بھی ہیں۔ اس کے

اثبات کے لئے انہوں نے آیات قرآنیہ اور احادیث مبارکہ کو بطور استدلال بھی پیش کیا ہے۔

اس نکتے کی تفسیر میں حکیم الامت رحمہ طراز ہیں:

شریعت محمدی بوجہ اپنے انہائی کمال اور ناقابل تغیر ہونے کے ساتھ شرائع کو منسون کرنے کی حقدار تھبتوی ہے اور ظاہر ہے کہ ناخ آخر میں آتا ہے اور منسون سے مقدم ہوتا ہے۔ اس لئے اس شریعت کا آخر میں آنا اور اس کے لانے والے کا سب کے آخر میں مجوث ہونا بھی ضروری تھا۔ اس لئے خاتم النبین ہونے کے ساتھ آخر النبین بھی ثابت ہوئے کہ آپ کا زمانہ سارے انبیاء کے زمانوں کے بعد میں ہو۔ کیونکہ آخری عدالت جو ابتدائی عدالت کے فیصلوں کو منسون کرتی ہے آخر میں ہی رکھی جاتی ہے۔ (ص: ۲۰۳)

مصنف اس کی وضاحت ایک طبعی اصول کے ذریعے کرتے ہوئے تحریر فرماتے ہیں کہ جو صفت کی پختہ ہواں کا مبدأ بھی وہی چیز ہوتی ہے۔ مثال کے طور پر سورج کو خاتم الانوار مانیں گے تو اسی کو فطری طور پر انوار کا سرچشمہ بھی مانا پڑے گا کیونکہ نور اور روشنی کا آغاز اور پھیلاوہ بھی اسی کے سبب سے ہو اور جہاں کہیں بھی روشنی کی جھلک ہے وہ اسی آفتاب کے دم سے ہے، لہذا روشنی کے حق میں خاتم کہہ کر اس کو فاتح بھی مانا پڑے گا۔ (ص: ۲۰۶)

یہ بات قطعی الشبوث ہے کہ نبی کریم کی ذات خاتم النبین ہے، اب مذکورہ بالا اصول کو سامنے رکھتے ہوئے کمالات نبوت اور کمالات علم و عمل کی منتہا بھی آپ کی ذات تھبتوی ہے، لہذا نبوت اور کمالات نبوت میں سے کسی کو کوئی بھی حصہ یا کرشم طات وہ آپ ملنے والی ہی کے فیض سے ملا ہے خواہ اس کمال نبوت کا تعلق علم سے ہو، عمل سے ہو، اخلاقیات سے ہو، یا اجتماعی حال سے ہو کیونکہ آپ ملنے والی ہی کی ذات خاتم نبوت ہونے کے ساتھ ساتھ فاتح نبوت بھی ہے۔ آپ ملنے والی ہی اول بھی ہیں اور آخر بھی، مبدأ بھی ہیں اور منتہا بھی۔ اسی چیز کو مختلف دلائل سے پیش کیا گیا ہے۔

خلاصہ کلام یہ ہے کہ کتاب میں دلائل ختم نبوت کو اجاجز کرنے کی کوشش کی گئی ہے۔ آپ ملنے والی ہی کی خاتمت کی شان سے آپ ملنے والی ہی کی جامعیت کو ثابت کرتے ہوئے آپ ملنے والی ہی کی شان مصدقیت سے آپ ملنے والی ہی کی افضلیت کا ایک اور مقام نمایاں کیا گیا ہے۔ جب آخری اور جامع شریعت کا سرچشمہ آپ ہیں تو سابقہ شریعتیں بھی بالواسطہ آپ ملنے والی ہی سے نکلی ہوئی تسلیم کی جائیں گی۔ اس کتاب کو بقول مصنف دلائل ختم نبوت کی کتاب بھی کہا جا سکتا ہے، مصنف قدم طراز ہیں:

ختم نبوت سے متعلق پہلی قسم کی آیات دروایت پر مشتمل کتابیں دعوائے ختم نبوت کی کتابیں کہلائی جائیں گی اور یہ رسالہ جس میں آثار و لوازم ختم نبوت کے نمونے اور خصوصیات ختم نبوت کے شواہد ظاہر پیش کئے گئے ہیں، دلائل ختم نبوت کی کتاب کی جائے گی۔ (ص: ۸۳)

انہائی اہم بات یہ ہے کہ اس کتاب کے مندرجات اس قدر جامع ہیں کہ اگر ان کی تفصیل بیان کی جائے تو سیرت پر

ایک نادر کتاب منصہ شہود پر آنکتی ہے۔ مصنف فرماتے ہیں:

اس کتاب میں سیرت خاتمیت کی چند موئی موئی سرخیوں کی محض فہرست دی گئی ہے جس کے نیچے اس بلند پایہ سیرت کے امتیازی حقائق و تفصیلات پیش کی جاسکتی ہیں۔ اگر ان روایات کی روشنی میں سیرت خاتمیت کی ان تفصیلات اور ان کے مالا اور مالیہ کو کھولا جائے تو بلاشبہ محدثانہ اور تکلمانہ رنگ کی ایک نادر سیرت مرتب ہو سکتی ہے۔ (ص: ۸۲-۸۵)

(سیرت المصطفیٰ / مولانا محمد ادريس کاندھلویؒ (۱۹۰۱ء - ۱۹۷۳ء))

حضرت مولانا محمد ادريس کاندھلویؒ کی شہرہ آفاق تصنیف سیرت المصطفیٰ سیرت النبی پر محدثانہ اسلوب میں لکھی گئی بہت قیمتی کتاب ہے۔ اس کتاب کی تین جلدیں قیام پاکستان سے پہلے ۱۹۴۱ء میں شائع ہوئیں اور چوتھی جلد قیام پاکستان کے بعد ۱۹۶۶ء میں شائع ہوئی۔ اس کتاب کی خصوصیات درج ذیل ہیں۔
۱۔ یہ کلاسیکی انداز میں لکھی گئی ہے۔

۲۔ کتاب کی تدوین و ترتیب میں عربی زبان کی امہات کتب کا انداز اختیار کیا گیا ہے۔

۳۔ اس کے ذریعے آں حضرت مسیح پیغمبر اور آپ کے صحابہ کے فضائل و کمالات سے کا حق آگاہی ہوتی ہے۔ بہت سی احادیث و آیات کے نئے معانی معلوم ہوتے ہیں، نیز عربی کی تمام کتب سیرت کا نچوڑ اور خلاصاً یک ہی کتاب میں مل جاتا ہے۔

۴۔ اس میں سیرت النبی کے ہر پہلو کو راخن اسلامی عقائد کے مطابق حالہ جات اور استدلالات کے ساتھ پیش کیا گیا ہے۔

۵۔ اس کتاب کے متعدد حصے مولانا اشرف علی تھانوی رحمہ اللہ نے مصنف کی زبانی سے تھے۔ ان کی رائے کے مطابق اس کتاب میں ”سیر کے جتنے ضروری حقوق و لوازم ہیں، ان کو خاص طور پر پورا کیا گیا ہے۔“

۶۔ اہل علم و دانش کی تصدیقات کے ساتھ ساتھ اس کتاب کو قبولیت عامہ حاصل ہونا بھی اس کا ایک اختصار ہے۔ مولانا کاندھلویؒ اپنے دور کے بعض سیرت نگاروں سے بعض مسائل میں اختلاف رکھتے تھے، خصوصاً مولانا شبلی نعمانی کی تحریر کردہ سیرت النبی کے بعض مقامات پر شبلی کے موقف سے مولانا کاندھلویؒ اتفاق نہیں کرتے۔ اس لئے انہوں نے اپنی کتاب کی تصنیف کے مقصد کو واضح کرتے ہوئے تحریر فرمایا ہے:

سیرت کی ایک ایسی کتاب لکھی جائے جس میں اگر ایک طرف غیر معتبر روایات سے پرہیز کیا جائے تو دوسری طرف کسی ڈاکٹر یا فلاسفہ سے گھبرا کرنے کی روایت کو چھپا جائے اور نہ کسی حدیث میں ان کی خاطر کوئی تاویل کی جائے اور نہ ادیوں پر جرح کر کے اس حدیث کو غیر معتبر بنانے کی کوشش کی جائے۔

(سیرت المصطفیٰ، مکہ پیاشنگ کمپنی، لاہور، ص: ۱۶)

اپنی تصنیف کے مقصد کے بارے میں حضرت کاندھلوی نے یہ وضاحت اس لئے کی تھی کہ ان کے نزدیک علامہ شبلی

نے سیرت النبی میں مستشرقین کے اسلام پر اعتراضات کا جواب دینے میں جارحانہ کی بجائے دفائی انداز اپنایا۔ بالخصوص غزوات اور مجرمات کے باب میں انہوں نے محدثانہ انداز میں جرح کر کے اپنی جان چھڑوانے کی کوشش کی تو اس کا رد مولانا ادريس کاندھلوی رحمۃ اللہ علیہ نے اپنی کتاب میں کیا۔ یہ بات تحریر کرنے کا مقصد، نہ تو سیرة النبی کی اہمیت کم کرتا ہے، اور نہ ہی کسی پر تقدیم کرنا ہے، بلکہ اس چیز کی طرف نشانہ کرنا ہے کہ مطالعہ کے دوران سیرت النبی کے دو ابواب میں (مجرمات اور غزوات) میں ذرا محتاط رہیں یہ ابواب علماء حقد کے ہاں سیرہ مصطفیٰ کے زیادہ مستند ہیں۔

سیرت المصطفیٰ میں مولانا کاندھلویؒ نے باقرار، مضبوط اور اعلیٰ پائے کا عالمانہ اسلوب اختیار کیا ہے۔ یہ ایک ایسی کتاب ہے جس میں تحقیق اور حضور ﷺ کی ذات سے عشق نمایاں ہے، اسی انداز کو پوری کتاب میں برقرار رکھتے ہوئے مولانا کاندھلویؒ حیات طیبہ کے ہر پہلو کو اس طرح بیان کرتے ہیں کہ قاری سیرت طیبہ کی تحقیق سے سیراب ہوتے ہوئے اس کا فدائی بننے لگتا ہے۔ حقیقت ہی ہے کہ اگر کسی شخص کو سیرت طیبہ پر کوئی اور کتاب دستیاب نہ ہمی آئے اور وہ صرف اسی کتاب کو بغور پڑھ لے تو رسول اللہ ﷺ کی سیرت طیبہ کو کما حقة سمجھنے کے لئے یہ کتاب ہی کافی ہے۔

سیرت رسول کریم (نور المھر فی سیرۃ خیر البشر) / مولانا حافظ الرحمن سیوطہ ردوی (۱۹۶۳ء - ۱۹۰۱ء)

مولانا حافظ الرحمن سیوطہ ردوی نے یہ کتاب ۱۹۳۵ء میں تحریر فرمائی۔ اس کتاب کو تحریر کرنے کے دوران مولانا مر جو نے عربی کی دو کتابوں ”دروسالتاریخالاسلامی“، ”مصنفہ علامہ الحنفی الدین خیاط مصری اور ”نوراللیقین فی سیرۃ سید المرسلین“ مصنفہ علامہ خضری بک کو بطور خاکہ پیش نظر رکھا۔ اس لئے کہ اول الذکر کتاب میں دری انداز کے ساتھ اختصار کی خوبی موجود تھی جب کہ مذکور الذکر کتاب میں واقعات کی صحیح ترتیب اور اسلوب بیان کی ندرت کی خوبی موجود تھی، جس نے مصنف کی توجہ کو اپنی جانب کھیچا۔

اس کتاب میں اس بات کا اہتمام کیا گیا ہے کہ ہر عنوان کی مناسبت سے آیات قرآنی یا احادیث مبارکہ کا ذکر کیا جائے تا کہ قاری کے ذہن میں سیرت اور اس کے لئے آیات اور احادیث سے استشہاد کی عادت غوپا کے۔

غیر مسلموں کی جانب سے سیرت النبی پر وارد اعتراضات کے حوالے سے تفصیلی ابجاث بھی کی گئی ہیں۔ واقعات کو سال کے حساب سے بیان کرنے کے بجائے ایک تسلیم کے ساتھ بیان کیا گیا ہے تا کہ مضامین اور عنوانات میں باہمی ربط رہے۔ کتاب میں مناظرات انداز کے بجائے افہام و تفہیم کا انداز اختیار کیا گیا ہے، تا کہ غیر مسلم بھی اس کا مطالعہ کریں تو انصاف پسند اور حق پرست طبیعت رکھنے والے افراد اس سے متاثر ہوں۔

کتاب میں نہایت سہل اور سلیل اردو میں تمام حالات کا تفصیل سے احاطہ کیا گیا ہے۔ شروع میں مقدمہ سیرت تاریخی انداز میں شامل کیا گیا ہے جبکہ آخر میں جو اعجم الکلم اور شامل نبوی کا بیش قیمت اضافہ بھی کیا گیا ہے۔

نشر الطیب فی ذکر النبی الحبیب / مولانا اشرف علی تھانوی (۱۸۳۳ء - ۱۹۰۱ء)

مولانا تھانوی نے یہ کتاب بنیادی طور پر احادیث کی روشنی میں مرتب کی ہے۔ اس کو مرتب کرنے کی شروعات انہوں نے ۱۹۱۱ء میں کی اور ایک سال کے عرصے میں اسے پایہ تکمیل تک پہنچا دیا۔ کتاب کے مواد کو ایک مقدمہ، اکتالیس فصول اور ایک خاتمے پر تقسیم کیا گیا ہے۔ مقدمے میں مصنف رحمہ اللہ نے ”نشر الطیب“ تحریر کرنے کی وجوہات، فصلوں میں تقسیم اور اس کے مأخذ کا ذکر کیا ہے، جب کہ خاتمے میں اپنے رسالے ”زاد السعید“ سے درود شریف کی چالیس احادیث درج کی ہیں۔ کتاب کے متن میں مشہور کتب احادیث اور کتب سیرت حوالے بھی جا بلئے ہیں۔ اس کتاب میں زیادہ تراستفادہ مفتی الہی بخش کانڈھلوی کی کتاب ”شیم الحبیب“ سے کیا گیا ہے، یہ قول مصنف نشر الطیب کو اس رسالے کا ترجمہ قرار دیا جاسکتا ہے۔

”نشر الطیب فی ذکر النبی الحبیب“ میں خیر البشر حضرت محمد ﷺ کی سیرت طیبہ کا اختصار کے ساتھ تذکرہ کیا گیا ہے۔ آپ علیہ السلام کا شرف، نسب، ولادت، واقعات طفولیت، تربیت، شباب سے نبوت تک کے حالات، نزولی وحی، معراج، هجرت، غزوہات، خطوط، شہائیں، اخلاق و عادات، محرمات، فضائل، اہل و عیال، امت کے ذمہ آپ علیہ السلام کے حقوق، آپ پر درود بھیجنے کی فضیلت، وصال اور حضرات صحابہ و اہل بیت اور علماء کی محبت و عظمت کا بیان کیا گیا ہے۔ نیز درود وسلام کے مختلف الفاظ پا خصوص جزو یافت بیوی میں مضمون ہیں کا ذکر ختمی ہے۔

اس کتاب کے بارے میں ڈاکٹر سید ابوالحیر کشفی مرحوم تحریر کرتے ہیں:

حضور کی صفات و مکار، خصائص، عصمت، طرز معاشرت، نہیتیت مجاہدہ اور پاکیزگی، طبیعت وغیرہ کے بیان میں مولانا مرحوم نے احادیث و روایات عربی میں درج کی ہیں اور ساتھ ہی ساتھ ان کا ترجمہ بھی پیش فرمایا ہے، اس طرح یہ کتاب ان کتابوں میں سے ہے، جنہوں نے اردو کے قارئین کو اصل متن اور مأخذ سے قریب تر کر دیا ہے۔

کتاب کی زبان بڑی سادہ و سلسلی ہے۔ اسلوب بیان صاف، روایات اور ہموار ہے۔ ہر روایت یا بیان درج کرنے کے بعد کوئی نہ کوئی اخلاقی نتیجہ نکالا گیا گیا ہے۔ کوئی نہ کوئی نصیحت کی گئی ہے۔ تینکنکی اعتبار سے اس کتاب کو درود جدید میں طرز قدیم کی نمائندہ کتاب کہا جاسکتا ہے۔ اور حقیقت یہی ہے کہ روشن خیالی کے اس دور میں بھی بلاشبہ اسی کتابوں کی ضرورت ہے جو تاریخ دسیر کی صحیح، مستند اور معتر روایات پر مشتمل ہوں تاکہ ان کا مطالعہ کرنے والے سیرت رسول کے اصل مأخذ اور سرچشمتوں سے سیراب ہو سکیں۔

سر اپنے رسول ﷺ / مولانا اعجاز الحق صاحب قدوسی گنگوہی (۵۰۱۹۸۶ء - ۱۹۸۶ء)

19 فروری سن 1986 عیسوی کوارڈو کے مشہور ادیب، مورخ اور محقق، مولانا اعجاز الحق قدوسی نے وفات پائی۔ وہ جوانی سن 1905 میں جالندھر میں پیدا ہوئے۔ ان کا تعلق سلسلہ چشتیہ کے نامور صوفی شیخ عبدالقدوس گنگوہی کے

خانوادے سے تھا اور اسی نسبت سے قدوسی کہلاتے تھے۔ شعر و ادب اور تصوف و مذہب سے لگاؤ کی وجہ سے تصنیف و تالیف کا سلسلہ اختیار کیا اور پچوں کے لئے سیرت رسول صلی اللہ علیہ وسلم اور صحابہ کرام رضی اللہ عنہم پر کمی کتابیں تصنیف کیں۔ سن ۱۹۵۱ء میں اعجاز الحنفی قدوی پاکستان چلے گئے جہاں انتہائی دشوار اور نامساعد حالات کے باوجود اپنی تاریخ ساز تصنیف کا سلسلہ جاری رکھا۔ انہوں نے متعدد تاریخی کتابیں تالیف کیں جن میں ۳ جلدیں میں تاریخ سندھ اور سندھ کی تاریخی کہانیاں خصوصاً قابل ذکر ہیں۔ اس کے علاوہ توڑک جہانگیری کا اردو ترجمہ بھی ان کا ایک شاہکار ہے۔ حضرت مولانا کی تصنیف ان کی دیگر تالیفات کی طرح بہت مقبول ہوئی اور اس کے بہت سے ایڈیشن شائع ہوئے۔ اس میں مصنف نے نبی کریم صلی اللہ علیہ وسلم کے حلیہ، لباس، ہتھیار، معمولات و عادات، کھانے پینے کے آداب، اخلاق، معاشرت، اوقات عبادات، اور وفات کے اہم عنوانات کے تحت مستند احادیث مبارکہ کی روشنی میں انتہائی وقیع موافر اہم کیا ہے۔

النبی الظالم / مولانا سید مناظر احسن گیلانی (۱۸۹۲ء - ۱۹۵۶ء)

مولانا سید مناظر احسن گیلانی کی یہ کتاب دراصل ان کا ایک طویل مقالہ ہے جو انہوں نے اپریل ۱۹۳۶ء میں تحریر کیا تھا۔ (النبی الظالم / سید مناظر احسن گیلانی / لاہور، مکتبہ رشیدیہ طبع چارم، ۱۳۹۲ء / ص ۱۱۳) یہ مقالہ جدید تحریک سیرت کے پابند العجید قریشی (مدیر: اخبار "ایمان" پٹی، لاہور) کی فرمائش پر لکھا گیا۔ (ایضاً، ص ۲) مولانا ہندوستان کی ریاست بھار کے مردم خیز قبیلے گیلان میں پیدا ہوئے۔ ۱۹۲۰ء میں عثمانیہ یونیورسٹی میں شعبہ دینیات کے استاذ مقرر ہوئے اور ۱۹۲۹ء میں اسی یونیورسٹی سے شعبہ دینیات کے صدر کی حیثیت سے ریٹائر ہوئے۔

یہ کتاب سیرت کی وہ کتاب ہے جس میں بیان تو نبی کریم صلی اللہ علیہ وسلم کی سیرت کی گئی ہے لیکن اس میں احمد، محمد، مصطفیٰ، آل حضرت، رسول اکرم، خاتم النبیین اور آپ کے دوسرے ناموں میں سے کوئی بھی نام کہیں نہیں لیا گیا۔ تمام کتاب سیرت کا احاطہ کئے ہوئے ہے، کاوش تحقیق کی صیقل گردی سے آراستہ ہے، عشق رسول میں ڈوبی تحریر پر مشتمل ہے، انداز بیان ایسا ہے کہ ہر سطر دل میں ترازو ہو جائے، لیکن مصنف نے آپ صلی اللہ علیہ وسلم کا نام اس میں کہیں نہیں لیا۔ غالباً مصنف علیہ الرحمة کا خیال یہ تھا کہ مٹک و گلاب سے زبان قلم کو دھونے کے بعد بھی آپ صلی اللہ علیہ وسلم کا نام لکھنا بے ادبی ہے۔ یہ بھی کتاب کا ایک نرال انداز ہے۔ ایک شاعر نے محبوب کا نام نہ لینے کی بات کو بانداز غزل یوں کہا ہے:

ہزار حشر میں پرش ہوئی مگر میں نے نہ دل کے داغ دکھائے نہ ان کا نام لیا

کتاب کا حسن آغاز بھی ذرا ملاحظہ کیجئے جیسے کنج لب سے صبح طلوع ہوتی ہے، جیسے سازِ عقیدت سے نغمہ سحر پھوٹتا ہے:

یوں آئے کتو سب ہی آئے، سب میں آئے، سب جگد آئے (سلام ہوان پر) کہ بڑی کٹھن گھریوں

میں آئے، لیکن کیا کیجئے کہ ان میں جو بھی آیا جانے ہی کے لئے آیا۔ پر ایک اور صرف ایک جو آیا اور آئے

ہی کے لئے آیا وہی جو اگنے کے بعد پھر بھی نہیں ڈوبا، چکا اور چکلتا ہی چلا جا رہا ہے، بڑھا اور بڑھتا ہی چلا

جار ہے، چڑھا اور چڑھتا ہی چلا جا رہا ہے۔۔۔ جو پھلوں میں بھی اسی طرح ہے جس طرح پھلوں میں تھا، دور دالے بھی اس کوٹھیک اسی طرح پار ہے ہیں اور ہمیشہ پاتے رہیں گے جس طرح نزدیک والوں نے پایا تھا، جو آج بھی اسی طرح پہچانا جاتا ہے جس طرح کل پہچانا گیا تھا، اسی کے اور صرف اسی کے دن کے لئے رات نہیں، ایک اسی کا جراثم ہے جس کی روشنی بے داشت ہے۔

البی الماتم کو مصنف نے وہ صور میں تقسیم کیا ہے۔ کمی زندگی اور مدنی زندگی۔ کمی زندگی کو انہوں نے دل کی زندگی اور مدنی زندگی کو انہوں نے دماغ کی زندگی قرار دیا ہے۔ یہ ایک دل پر نقطہ نظر ہے کہ کمی زندگی، دعوت و تبلیغ کی زندگی تھی، جس کا تعلق واردات قلبیہ سے تھا اور مدنی زندگی سیاسی اور عمرانی زندگی تھی جس کی میثاق سمجھانے کے لئے دماغی صلاحیتوں اور گہرے سوچ بچار کی ضرورت تھی۔

مصنف نے آس حضرت کی زندگی کے واقعات کوربط اور تسلیل کے ساتھ درج نہیں کیا بلکہ صرف مخصوص پہلوؤں کا انتخاب کیا ہے۔ اکثر مقامات پر صراحت کے بجائے اشارات و کنایات سے کام لیا ہے۔ مولانا منظور احمد نعماںؒ اس کتاب کے بارے میں یوں رقم طراز ہیں:

یہ کتاب اگر چیرت پر لکھی گئی ہے جو تاریخ کا، ہی ایک شعبہ ہے لیکن مصنف کا مقصد اس سے صرف ”سوائیخ نبویہ“ کی تدوین نہیں ہے اور اسی لئے واقعات میں تاریخی ترتیب کا التراجم نہیں کیا گیا بلکہ ان کا مطیع نظر اس میں تبلیغ اور دعوت الی الحق ہے۔ (البی الماتم: سید مناظر احسن گیلانی، ص ۲)

اور حقیقت بھی یہی ہے کہ مولانا مناظر احسن گیلانی کی یہ مایہ ناز کتاب انقلابی اور تحریکی اسلوب ییرت کی حامل کتاب ہے۔ وہ اس طرح کہ اس کتاب کا ایک مقصد اپنے قاری کو ییرت نبوی کے حوالے سے دعوت الی اللہ اور اس کی راہ میں آنے والی مشکلات اور ثمرات سے آگاہ کرنا ہے، اور اگر گہرائی سے جائزہ لیا جائے تو معلوم یہ ہوتا ہے کہ درحقیقت ییرت البی اور اسوہ محمدی ہی وہ واحد منبع ہے جس سے عالم اسلام کی زندگی اور انسانی معاشرے کی سعادت کے چشمے پھوٹنے ہیں۔ انقلاب اور انقلابی عمل کے لئے جس تحریکی استعداد و صلاحیت، تحریک و فعالیت، عزم و استقامت اور جذبے و دلوں کی ضرورت ہے وہ ییرت و کردار کی تعمیر کے بغیر ممکن نہیں ہے۔ اور ”البی الماتم“ انقلابی و تحریکی عمل کی مذکورہ نشوونما کرتی ہے۔

کتاب کا انداز بیان پر جوش، والہانہ، والولہ انگیز اور خطیبانہ ہے اور درحقیقت بھی اس کتاب کی اصل خوبی ہے۔ سطر سے دارستگی کا اظہار ہوتا ہے، مصنف علیہ الرحمة اپنے اسلوب بیان میں منفرد ہیں، جیسے صاف و شفاف ندی گاتی اور حکمتانی ہوئی سک رہے گاہ بحق اور گاہ نکراتی ہوئی گزر رہی ہے۔

کتاب کی عوای مقبولیت کی سب سے بڑی دلیل مختلف ناشرین کی جانب سے اس کے کثیر تعداد میں ایڈیشنز کی اشاعت ہے۔
(جاری ہے)